



KUNSILL LOKALI SANTA VENERA

Triq il-Kbira San Gużepp
Santa Venera SVR 1013

Tel: 21491030 Fax: 21491664
indirizze: santavenera.lc@gov.mt
Sit elettroniku: <http://www.stvenera.gov.mt>

35/18

Minuti tal-hamsa u tletin (35) Laqgħa tas-sena 2012, li ssejthet fl-Uffiċċju Amministrattiv tal-Kunsill Lokali ta' Santa Venera, nhar l-Erbgħa 26 ta' Settembru fil-5.30 ta' filgħaxija.

Preżenti:	Is-Sur Horace J. Anastasi	-	Sindku
	Is-Sur Ronald Briffa	-	Viċi Sindku
	Is-Sur Carmel Camilleri	-	Kunsillier
	Is-Sur Stephen Sultana	-	Kunsillier
	Is-Sinj. Louise-Anne Gusman	-	Aġent Segretarju Eżekuttiv
Assenti u Skużat:	Is-Sinj. Mariella Micallef	-	Kunsillier (bagħatet ittre, impenjata)
	Is-Sur Cleaven C. Bugeja	-	Kunsillier (bagħat ittre, xogħol)
	Is-Sur Edwin Formosa	-	Kunsillier (bagħat ittre, ma jiflahx)

Aġenda:

- 1 Qari u approvazzjoni tal-minuti tal-laqgħat -: 30/18 (tat 21/8/2012 li saret 10/9/2012), u laqgħat b'urgenza numru 31/18 (29/8/2012), 32/18 (29/8/2012), 33/18 (29/8/2012) u 34/18 (18/9/2012).
- 2 Punti mqajma mill-minuti
- 3 *Schedule of Payment*
- 4 Kommunikazzjoni mis-Sindku
- 5 Aġġornament

Il-laqgħa bdiet fil-17.53 ta' filgħaxija.

1 Is-Sindku, s-Sur Horace J Anastasi talab għall-korrezzjoni tal-Aġenda numru 35 –

- 1.1 Laqgħa 30/18 minflok '21/8/2012' trid tkun 'tat 21/8/2012 li saret 10/9/2012'
- 1.2 Laqgħat b'urgenza numru 31/18 minflok '29/9/2012', trid tkun '29/8/2012'
- 1.3 Laqgħat b'urgenza numru 33/18 minflok '29/9/2012', trid tkun '29/8/2012'

2 *Qari u approvazzjoni tal-minuti*

2.1 Is-Sur Sultana nforma lis-Sindku li ma kellux kopja pprintjata tal-minuti u talab li l-ASE taqra l-minuti. L-ASE għaddiet kopja pprintjata lill-Kunsillier u bdiet taqra l-minuti numru 30/18.

2.2 *Korrezzjoni tal-minuti:*

- 2.2.1 4.1.1.1 dawn inqraw u żżid 'gew' spjegati
- 2.2.2 6.2.4 minflok 'Sindu' trid tkun 'Sindku'
- 2.2.3 8.6.2.12 minflok 'meta' trid tkun 'mela'

- 2.2.4 9.2.2 'Ha' minflok 'ha', u minflok 'Isiru', tkun 'isiru'
- 2.2.5 9.5.8 is-Sindku qal li
- 2.2.6 9.6.1 'gall' issir 'għall'
- 2.2.7 9.7.1 Biex jinrangġa l-ispazju
- 2.2.8 9.15.1 'Kunsiller' issir 'Kunsillier'

2.3 Punt mressqa mill-minuti:

- 2.3.1 **Punt 9.2.4** Is-Sur Charles Camilleri tkellem fuq Triq Carini, u rigward permessi biex iħottu *containers* u li xi hadd informa lis-Sur Camilleri li dawn m'għandhomx bżonn permess biex iħottu. Is-Sur Anastasi wieġeb li l-Kunsill għandu kitba mit-Transport Malta (TM) li l-Kunsill jista' jwaqqafhom milli jħottu diment li ma jkunux jagħlqu t-triq. Is-Sur Sultana qal li ma nistgħux noħorġu permessi peress li tkun qed tikser il-ligi. Is-Sur Anastasi qal li l-Kunsill huwa nfurmat li hatt minn *container* għandu jsir f'Hal-Far. Is-Sindku spjega x'kien qed jigri ma' ta' Bandallu u ta' paragun bejn il-*containers* ta' Misraħ Santa Venera u dawk ta' Triq Carini. Is-Sur Camilleri stqarr li għandu ritratti x'juri u qed jitlob permess li fil-laqgħa li jmiss igib ir-ritratti ta' *containers* ta' 40 pied. Dawn jgħieghlu lir-residenti biex iċaqalqu l-karozzi tagħhom biex il-*containers* ikunu jistgħu jduru. Is-Sindku qal li m'għandniex nheddu l-hobza ta' kuljum tal-haddiema imma, dawn iridu jieħdu hsieb ukoll, tar-Residenti u li dawn suppost iħottu kif suppost u li jkollhom il-Gwardjan Lokali.

2.4 Is-Sur Ronald Briffa

- 2.4.1 Is-Sur Ronald Briffa nforma lis-Sindku li huwa kellu jitlaq fis-18.45 peress li kellu mpenn importanti.

2.5 Sospenzjoni – Schedule of Payment

- 2.5.1 Minhabba f'hekk, is-Sindku talab għall-sospenzjoni sabiex qabel ma jitlaq is-Sur Ronald Briffa, jaraw x-*Schedule of Payment*. Is-*Schedule of Payment* tpoġġiet fuq il-mejda tal-Kamra, għaddiet għand il-membri prezenti u giet approvata u iffirmata.

2.6 Sospenzjoni – Day Centre

- 2.6.1 Is-Sindku talab għall-sospenzjoni biex jiddiskutu d-*Day Centre*. Is-Sindku informa lill-Kunsillieri prezenti li peress li jridu joħorġu t-*tenders*, hemm bżonn li jitkellmu fuq id- *Day Centre*.
- 2.6.2 Is-Sur Sultana qal li hemm xi skorretezzi fuq li tħaddtu fl-aħħar laqgħa fuq id- *Day Centre*.
- 2.6.3 Is-Sindku staqsa jekk jaqblux li kieku jkellmu s-Sid tad- *Day Centre* peress li wasal biex tagħlaq il-kera. Is-Sindku rrimarka li la qegħdin fuq kera, dan jigi *direct order*.
- 2.6.4 Is-Sur Sultana qal li dan jista' jitqies bħalha *direct order* u staqsa kemm hija l-kera u jekk il-kuntratt kienx ta' 10 snin. Is-Sur Sultana qal li jekk jgħidu lis-Sid biex iżied sena oħra ta' kera, xorta l-Kunsill jrid jmur għall-*Tender*. Huwa zied jgħid li bil-ligi l-għdida l-kera għoliet konsiderevoli.

- 2.6.5 Is-Sindku qal li xorta wahda għandhom jaraw x'jista' joffri s-Sid.
- 2.6.6 Is-Sur Briffa qal li aħjar jiltaqgħu ma' oħrajn ukoll.
- 2.6.7 Is-Sindku ippropona li dik il-gimġha stess jiltaqgħu mas-Sid tad-*Day Centre* u fil-frattemp jieħdu parir jekk jistgħux jagħmlu hekk. Imbagħad jiktbu lid-Dipartiment fejn jirrappurtawlu li diġa għandhom kera mas-Sid u jitolbu għall-direttiva. Is-Sindku ippropona li nhar il-Gimġha jiltaqgħu mas-Sid, jgħidulu li l-Kunsill jixtieq jixtri proprjeta' u jaraw x'jista' joffri u jistaqsu jekk huwiex interessat. Is-Sur Anastasi sostna li l-Kunsill lest li jōhrog *tender*.
- 2.6.8 Is-Sur Briffa qal li biex tkun *fair* ma kull minn ser jitfa' *Tender*, turi lis-Sid li l-Kunsill huwa interessat li jixtri. Imbagħad qabel ma tohrog is-sejha għat-Tender, tagħtih ċans biex jagħtik risposta.
- 2.6.9 Is-Sindku qal li l-ewwel jaraw kemm ser tkun il-kera u imbagħad jaraw jekk jistgħax jagħti estenzjoni ta' sentejn.
- 2.6.10 Is-Sur Briffa ssuġġerixxa lill-Kunsillieri biex jitolbu permess mid-Dipartiment l-ewwel biex jaraw jekk jistgħux javvinċinaw lis-Sid.
- 2.6.11 Is-Sur Sultana qal li jiktbu lid-Dipartiment li l-Kunsill qabel biex jestendi il-kirja b' 3 xhur biex b'hekk jilħaq jibda l-proċess.
- 2.6.12 Kif is-Sur Anastasi, s-Sur Camilleri u s-Sur Sultana kienu qed ikomplu jiddiskutu, s-Sur Ronald Briffa hareġ mill-Kamra 18.52 ta' filgħaxija u ma regax ġie. B'hekk il-laqgħa spiċċat bla kworum.
- 2.7 Il-Kunsillieri s-Sur Camilleri u s-Sur Sultana hargu mill-kamra fis 18.55.
- 2.8 Is-Sindku u l-ASE baqgħu jistennew sas 19.30 ta' filgħaxija u l-laqgħa baqgħet bla kworum.

Is-Sur Horace J Anastasi
Is-Sindku

Is-Sinj Louise-Anne Gusman
Aġent Segretarju Eżekuttiv

Ikkonfermati Illum, 7 ta' Novembru 2012